

منتخب نصاب حصہ پنجم کا تعارف

منتخب نصاب حصہ پنجم کا موضوع ہے صبر و مصابرت۔ صبر و ثبات، ہمت و جرأت اور پامردی و استقلال کی کامل ترین مثال تھے مُحَمَّدٌ رَسُوْلُ اللّٰهِ ﷺ۔ لہذا منتخب نصاب حصہ پنجم کے اسباق، دور نبوی ﷺ میں پیش آنے والے صبر کے مختلف مواقع سے ایک تدریج کے ساتھ بحث کرتے ہیں۔

منتخب نصاب حصہ پنجم کی ابتداء حقیقت صبر کے موضوع پر ایک مضمون سے ہوتی ہے اور اس کے بعد اس اسباق اس حصہ میں شامل ہیں۔

- ▶ پہلا درس سورہ عنکبوت کے پہلے رکوع پر مشتمل ہے۔ اس رکوع میں اہل ایمان کو ان حالات میں صبر و ثبات کی تلقین کی گئی جبکہ وہ کفار کی طرف سے بہیمانہ تشدد پر گھبرا گئے تھے۔
- ▶ دوسرا درس سورہ عنکبوت کے آخری تین رکوعوں میں سے ان ہدایات کے بیان پر مشتمل ہے جو ان حالات سے متعلق ہیں جب اہل ایمان پر ظلم و ستم اپنی آخری حدوں کو پہنچ رہا ہو۔
- ▶ تیسرا درس سورہ کہف کی آیات 27 تا 29 پر مشتمل ہے جس میں اس صورت حال میں صبر اور اسقامت کی تلقین ہے جب باطل یہ محسوس کر چکا ہو کہ وہ اہل حق کو تشدد یا لالچ کے ذریعہ جاہد حق سے نہیں ہٹا سکتا، لہذا وہ اہل حق کو سودے بازی کے جال میں جکڑنے کی کوشش کر رہا ہو۔

- ▶ چوتھا درس سورہ بقرہ کی آیات 153 تا 157 پر مشتمل ہے جس میں مسلمانوں کو ہجرت مدینہ کے فوراً بعد قتال کے کٹھن مراحل میں صبر و ثبات کے حوالے سے اہم ہدایات دی گئی ہیں۔
- ▶ پانچویں درس سے لے کر دسویں درس میں بالترتیب غزوہ بدر، غزوہ احد، غزوہ احزاب، صلح حدیبیہ، فتح مکہ اور غزوہ تبوک کے مواقع پر پیش آنے والی آزمائشوں پر صبر کے مراحل کا بیان ہے۔

نام کتاب _____ منتخب نصاب حصہ پنجم (حقیقت صبر)

طبع اول (ستمبر 2005ء) _____ 1000

زیر اہتمام _____ انجمن خدام القرآن سندھ، کراچی

کراچی میں لائبریریز اور مکتبہ جات کے پتے

- 1- قرآن اکیڈمی، خیابان راحت، درخشاں، فیز 6، ڈیفنس فون: 5340022-23
- 2- 11 - داؤد منزل، نزد فریڈیسوسوئیٹ، آرام باغ فون: 2216586 - 2620496
- 3- حق اسکوائر، عقب اشفاق میموریل ہسپتال، بلاک C-13، گلشن اقبال فون: 4993464-65
- 4- دوسری منزل، حق جیمبر، بالمقابل، بسم اللہ قی ہسپتال، کراچی ایڈمنسٹریشن سوسائٹی فون: 4382640
- 5- قرآن مرکز، نزد مسجد طیبہ، سیکٹر A/35، زمان ٹاؤن، کورنگی نمبر 4 فون: 5078600
- 6- فلیٹ نمبر 2، محمدی منزل، بلاک "K"، نارتھ ناظم آباد فون: 6674474
- 7- قرآن مرکز B-181، بالمقابل زین کلینک، نزد مادام پارٹنٹس، چھوٹا گیٹ، شارع فیصل۔ فون: 4591442
- 8- قرآن اکیڈمی یسین آباد، فیڈرل بی ایریا بلاک 9 فون: 6337361
- 9- فلیٹ نمبر A-104، اقراء کمپلیکس، بلاک 17، پرنیوم چوک، گلستان جوہر۔ فون: 8268184
- 10- دوکان نمبر 4، قریشی اسکوائر، عقب المصطفیٰ میڈیکل سینٹر، گلشن اقبال فون: 0300-3661996
- 11- متصل محمدی آٹوز، اسلام چوک، سیکٹر 11/2، اورنگی ٹاؤن۔ فون: 0300-2685340
- 12- قرآن مرکز لائڈھی، مکان نمبر 861، سیکٹر D-37، لائڈھی نمبر 2، نزد رضوان سوسائٹس
- 13- رضوان سوسائٹی بس اسٹاپ، یونیورسٹی روڈ۔ فون: 8143055
- 14- قرآن مرکز، R-20، پابونیر فائونڈیشن، فیز 2، گلزار ہجری، KDA اسکیم 33 فون: 4645101

منتخب نصاب کے تفصیلی دروس کی سماعت کے لئے حاصل کیجئے

الہدی سیریز کے 44 ڈیویکیٹس

الہدی کمپیوٹر CD

حقیقتِ صبر

☆ موضوع کی اہمیت :

انسان کی سب سے بڑی کامیابی یہ ہے کہ اسے اللہ کی محبت و قربت اور آخرت میں جنت کی عظیم نعمت حاصل ہو جائے۔ اس کامیابی کے حصول کا ذریعہ ہے صبر۔ اس حوالے سے آیات قرآنی کی روشنی میں مندرجہ ذیل نکات قابل ذکر ہیں :

1- صبر اللہ کے محبوب بندوں کی صفت ہے :

الصَّبْرِيُّ وَالصَّدِيقِيُّ وَالْقَنِينِيُّ وَالْمُنْفِقِيُّ وَالْمُسْتَعْفِرِيُّ بِالْأَسْحَارِ ﴿﴾
”یہ وہ لوگ ہیں جو صبر کرنے والے، سچ بولنے والے، فرمانبرداری کرنے والے، (اللہ کی راہ میں) خرچ کرنے والے اور اوقاتِ سحر میں گناہوں پر بخشش مانگنے والے ہیں۔“ (آل عمران: 17)

وَبَشِّرِ الْمُحْسِنِينَ ﴿﴾ الَّذِينَ إِذَا ذُكِرَ اللَّهُ وَجِلَّتْ قُلُوبُهُمْ وَالصَّبْرِيُّ عَلَى مَا أَصَابَهُمْ وَالْمُقِيمِي الصَّلَاةِ وَمِمَّا رَزَقْنَاهُمْ يُنْفِقُونَ ﴿﴾
”اور (اے نبیؐ) خوشخبری سنا دیجئے عاجزی اختیار کرنے والوں کو۔ یہ وہ لوگ ہیں کہ جب اللہ کا نام لیا جاتا ہے تو ان کے دل لرز جاتے ہیں اور (جب) ان پر مصیبت پڑتی ہے تو صبر کرتے ہیں اور نماز قائم کرتے ہیں اور جو (مال) ہم نے ان کو عطا کیا ہے اُس میں سے (نیک کاموں میں) خرچ کرتے ہیں۔“ (الحج: 34-35)

2 - اللہ صبر کرنے والوں سے محبت کرتا ہے :

وَكَأَيِّنْ مِنْ نَبِيٍّ قَاتَلَ مَعَهُ رِبِّيُّونَ كَثِيرٌ فَمَا وَهَنُوا لِمَا أَصَابَهُمْ فِي سَبِيلِ اللَّهِ وَمَا ضَعُفُوا وَمَا اسْتَكَانُوا ۗ وَاللَّهُ يُحِبُّ الصَّابِرِينَ ﴿﴾
”اور کتنے ہی نبیؐ ایسے گزرے ہیں کہ جن کے ساتھ لڑ کر اللہ والوں نے جنگ کی ہے

تو جو مصیبتیں ان پر اللہ کی راہ میں واقع ہوئیں ان کے سبب انہوں نے نہ تو ہمت ہاری اور نہ بزدلی دکھائی، نہ (کافروں سے) دبے۔ اور اللہ تعالیٰ صبر کرنے (ڈٹ

جانے) والوں سے محبت کرتا ہے۔“ (آل عمران: 146)

3 - اللہ کی مدد صبر کرنے والوں کے ساتھ ہوتی ہے :

كَمْ مِنْ فِتْنَةٍ قَلِيلَةٍ غَلَبَتْ فِئْتَهُ كَثِيرَةً يُبَاذِنُ اللَّهُ وَاللَّهُ مَعَ الصَّابِرِينَ ﴿﴾
”بارہا ایسا ہوا ہے کہ چھوٹی جماعت غالب آگئی بڑی جماعت پر اللہ کے حکم سے اور اللہ صبر کرنے والوں کے ساتھ ہے۔“ (البقرہ: 249)

فَإِنْ يَكُنْ مِنْكُمْ مِثَّةٌ صَابِرَةٌ يُعْلَبُوا مِثَّتَيْنِ وَإِنْ يَكُنْ مِنْكُمْ أَلْفٌ يُعْلَبُوا أَلْفَيْنِ بِإِذْنِ اللَّهِ وَاللَّهُ مَعَ الصَّابِرِينَ ﴿﴾
”پس اگر تم میں ایک سو ثابت قدم رہنے والے ہوں گے تو دو سو پر غالب رہیں گے اور اگر ایک ہزار ہوں گے تو اللہ کے حکم سے دو ہزار پر غالب رہیں گے اور اللہ صبر کرنے والوں کے ساتھ ہے۔“ (الانفال: 66)

4 - صبر دنیا میں اہلِ باطل سے حفاظت کا ذریعہ ہے :

وَإِنْ تَصْبِرُوا وَتَتَّقُوا لَا يَضُرُّكُمْ كَيْدُ هُمْ شَيْئًا إِنَّ اللَّهَ بِمَا يَعْمَلُونَ مُحِيطٌ ﴿﴾

”اور اگر تم صبر کرو اور اللہ کی نافرمانی سے بچو تو ان کی سازشیں تمہیں کچھ بھی نقصان نہ پہنچاسکیں گی اور اللہ ان کی حرکتوں کا احاطہ کئے ہوئے ہے۔“ (آل عمران: 120)

5 - راہِ حق میں مومنوں کو صبر کے امتحان سے گذرنا پڑے گا :

لَتَبْلُوَنَّ فِي أَمْوَالِكُمْ وَأَنْفُسِكُمْ وَلَتَسْمَعَنَّ مِنَ الَّذِينَ أُوتُوا الْكِتَابَ مِنْ قَبْلِكُمْ وَمِنَ الَّذِينَ أَشْرَكُوا أَذًى كَثِيرًا وَإِنْ تَصْبِرُوا وَتَتَّقُوا فَإِنَّ ذَلِكَ

مِنْ عَزْمِ الْأُمُورِ ❖

” (مومنو!) مال و جان میں تمہاری آزمائش ہو کے رہے گی اور تمہیں اہل کتاب اور مشرکین سے بہت زیادہ تکلیف دہ باتیں سننا پڑیں گی اور اگر تم صبر کرو اور اللہ کی نافرمانی سے بچو تو یہ بڑے ہمت کے کاموں میں سے ہے۔“ (آل عمران : 186)

وَلَنْبَلُوْنَكُمْ حَتَّى نَعْلَمَ الْمُجْهِدِيْنَ مِنْكُمْ وَالصَّابِرِيْنَ وَنَبْلُوْا اَخْبَارَكُمْ ❖

” اور ہم تمہیں آزما کے رہیں گے یہاں تک کہ ظاہر کر دیں گے تم میں سے جہاد اور صبر کرنے (ڈٹ جانے) والوں کو اور ہم تمہارے حالات جانچ کر رہیں گے۔“ (محمد : 31)

6 - صبر کرنے والوں کو اللہ بغیر حساب اجر عطا فرمائے گا :

اِنَّمَا يُوفَى الصَّابِرُوْنَ اَجْرَهُمْ بِغَيْرِ حِسَابٍ ❖

” بے شک صبر کرنے والوں کو ان کا اجر بغیر حساب کے ملے گا۔“ (الزمر : 10)

مَا عِنْدَكُمْ يَنْفَدُوْا مَا عِنْدَ اللّٰهِ بَاقٍ ط وَ لَنْ جَزِيْنَ الَّذِيْنَ صَبَرُوْا اَجْرَهُمْ بِاَحْسَنِ مَا كَانُوْا يَعْمَلُوْنَ ❖

” جو کچھ تمہارے پاس ہے وہ ختم ہو جاتا ہے اور جو اللہ کے پاس ہے وہ باقی رہنے والا ہے اور جن لوگوں نے صبر کیا ہم ان کو ضرور ان کے بہترین اعمال کی مناسبت سے بدلہ دیں گے۔“ (النحل : 96)

7 - جنت صبر ہی کا بدلہ ہے :

رمضان المبارک کے بارے میں نبی اکرم ﷺ کا ارشاد ہے :

وَهُوَ شَهْرُ الصَّبْرِ وَالصَّبْرُ ثَوَابُهُ الْجَنَّةُ

” اور وہ صبر کا مہینہ ہے اور صبر ہی ہے جس کا بدلہ جنت ہے۔“ (بیہقی)

قرآن حکیم میں اللہ نے مومنوں کو خبردار فرمایا :

اَمْ حَسِبْتُمْ اَنْ تَدْخُلُوْا الْجَنَّةَ وَلَمَّا يَعْلَمِ اللّٰهُ الَّذِيْنَ جَاهَدُوْا مِنْكُمْ

وَيَعْلَمَ الصَّابِرِيْنَ ❖

” کیا تم یہ سمجھتے ہو کہ (بے آزمائش) جنت میں چلے جاؤ گے حالانکہ ابھی تو اللہ نے ظاہر ہی نہیں کیا کہ تم میں سے کون جہاد کرنے والے ہیں اور کون صبر کرنے (ڈٹ جانے) والے ہیں۔“ (آل عمران : 142)

روزِ قیامت اللہ تعالیٰ کافروں سے فرمائیں گے کہ وہ لوگ جن کا تم دنیا میں مذاق اڑاتے رہے، جن کی عملی جدوجہد میں تم رکاوٹ بنتے رہے، جنہیں کمزور دیکھ کر تم نے دبائے رکھا اور وہ کمالِ ہمت و بردباری سے صبر کا دامن تھامے رہے، دیکھو آج اس صبر کی بدولت میں انہیں کیسا بدلہ دے رہا ہوں، کیا اعلیٰ مقامات انہیں حاصل ہو رہے ہیں! الفاظِ قرآنی ہیں :

اِنِّيْ جَزِيْتُهُمُ الْيَوْمَ بِمَا صَبَرُوْا اِنَّهُمْ هُمُ الْفَائِزُوْنَ ❖

” آج میں نے انہیں بدلہ دے دیا جو انہوں نے صبر کیا تھا، بلاشبہ وہی منزل مراد کو پہنچنے والے ہیں۔“ (المؤمنون : 111)

وَجَزَاهُمْ بِمَا صَبَرُوْا جَنَّةً وَحَرِيْرًا ❖ (الذھر : 12)

” اور وہ (اللہ) ان کے صبر کے بدلے انہیں دے گا جنت اور ریشم (کا لباس)۔“ فرشتے اہل جنت سے کہیں گے :

سَلَامٌ عَلَيْكُمْ بِمَا صَبَرْتُمْ فَنِعْمَ عُقْبَى الدَّارِ ❖ (الرعد : 24)

” تم پر سلام ہو اس صبر کی وجہ سے جو تم نے کیا، پھر عمدہ ہے عاقبت کا گھر۔“

☆ **منہوم** :

لفظ صبر کا مادہ ہے ص ب ر۔ باب ضَرَبَ سے اس کے لغوی معنی ہیں جھیلنا، برداشت کرنا یا خود کو روکنا۔ ارشاداتِ باری تعالیٰ ہیں :

وَ اِنْ عَاقَبْتُمْ فَعَاقِبُوْا بِمِثْلِ مَا عُوْقِبْتُمْ بِهِ وَلَئِنْ صَبَرْتُمْ لَهُوْ

خَيْرٌ لِلصَّابِرِينَ ﴿﴾

”اور اگر تم اُن سے بدلہ لینا چاہو تو اتنا ہی لو جتنی تکلیف تمہیں اُن سے پہنچی اور

اگر برداشت کرو تو وہ صبر کرنے والوں کیلئے بہت اچھا ہے۔“ (النحل : 126)

وَاصْبِرْ نَفْسَكَ مَعَ الَّذِينَ يَدْعُونَ رَبَّهُمْ بِالْغَدَاةِ وَالْعَشِيِّ يُرِيدُونَ وَجْهَهُ
”اور (اے نبی!) اپنے آپ کو روک رکھیے اُن کے ساتھ صبح و شام اپنے رب کو پکارتے

اور اُس کی خوشنودی کے طالب ہیں۔“ (الکہف : 28)

اصطلاحی طور پر صبر کے معنی ہیں ناخوشگوار حالات میں استقامت کے ساتھ ڈٹے رہنا، مخالف قوتوں سے الجھنا اور اپنے موقف و مشن سے پیچھے نہ ہٹنا۔ قرآن حکیم میں حضرت طاہر کے مٹھی بھر ساتھیوں نے جالوت کے تعداد میں کئی گنا بڑے لشکر سے مقابلہ کے وقت یوں دعا کی :

رَبَّنَا أَفْرِغْ عَلَيْنَا صَبْرًا وَثَبِّتْ أَقْدَامَنَا وَانصُرْنَا عَلَى الْقَوْمِ الْكَافِرِينَ ﴿﴾

”اے ہمارے رب ہمیں بھر پور استقامت عطا فرما اور ہمارے قدموں کو جمادے اور کفار

کے مقابلہ میں ہماری مدد فرما۔“ (البقرہ : 250)

کشاکشِ خس و دریا ہے دیدنی کوثر

الجھر ہے ہیں زمانے سے چند دیوانے

☆ صبر کی اقسام :

صبر کی دو اقسام ہیں یعنی حادثات پر صبر کرنا اور کسی مقصد کی خاطر صبر کرنا۔

1 - حادثات پر صبر :

حادثات کے حوالے سے ہدایت ربانی ہے :

مَا أَصَابَ مِنْ مُصِيبَةٍ إِلَّا بِإِذْنِ اللَّهِ وَمَنْ يُؤْمِنْ بِاللَّهِ يَهْدِ اللَّهُ قَلْبَهُ

”کوئی مصیبت نازل نہیں ہوتی مگر اللہ کے حکم سے اور جو شخص اللہ پر ایمان رکھتا ہے

وہ اُس کے دل کو ہدایت دیتا ہے۔“ (التغابن : 11)

بندہ مومن حادثات کو مغناجیب اللہ اور ذریعہ آزمائش سمجھتا ہے اور پھر اللہ سے اجر کی امید پر فوری صبر کرتا ہے۔ اسے صبر جمیل کہا جاتا ہے۔ ویسے صبر تو ہر انسان کو کرنا پڑتا ہے کیوں کہ مرثیوں، ماتم، نالہ و فریاد، بال نوچنے، گریبان پھاڑنے اور سر پر خاک ڈالنے سے حادثات کی تلافی نہیں ہو جاتی لیکن یہ سب کرنے کے بعد کا صبر، انسان کو اجر سے محروم کر دیتا ہے۔ دانشمندی کا تقاضا ہے کہ صبر جمیل کیا جائے۔

2 - کسی مقصد کی خاطر صبر کرنا :

مقصد مثبت بھی ہو سکتا ہے اور منفی بھی، البتہ ہر مقصد کے حصول کے لئے صبر و استقامت ناگزیر ہے۔ مثبت مقصد کے لئے بھی صبر کی دو صورتیں ہیں :

i - اعمالِ صالحہ کے لئے صبر کرنا : نیکی پر کار بند رہنے کے لئے یا گناہ سے بچنے کے لئے انسان کو صبر کرنا پڑتا ہے۔ مثلاً فجر کی نماز کی ادائیگی کے لئے روزانہ اپنی نیند کو قربان کرنا پڑتا ہے۔ اسی طرح اگر انسان ضرورت مند ہو اور اُس کے لئے حرام کمائی کا حصول ممکن ہو تو خود کو اس سے روکنا بغیر صبر کے ممکن نہیں۔ صبر ہی کے ذریعہ انسان ایمان پر کار بند رہتا ہے اور عملِ صالح کے بنیادی تقاضے پورے کرتا ہے۔ پھر اپنے جذبات کو تھامنا بھی صبر ہی سے ممکن ہوتا ہے اور خواہشات کی لگائیں بھی صبر ہی کے ذریعے کھینچی جاسکتی ہے۔ سورہ نازعات آیت 40 میں فرمایا گیا :

وَأَمَّا مَنْ خَافَ مَقَامَ رَبِّهِ وَنَهَى النَّفْسَ عَنِ الْهَوَىٰ فَيَنَّ الْجَنَّةَ

هِيَ الْمَأْوَىٰ ﴿﴾

”اور جو اپنے رب کے سامنے جواب دہی کے احساس سے ڈرتا رہا اور اُس نے

اپنے آپ کو نفسانی خواہشات سے روک رکھا تو جنت ہی اُس کا ٹھکانہ ہے۔“

ہوتا ہے کہ یہ بیان، راہِ حق کی جدوجہد کے عملی تجربات کا عکاس ہے :

”دعوتِ اسلامی اور راہِ حق میں ہر قدم پر مشکلات کا سامنا ہوتا اور ہر مرحلے پر مصائب منتظر ہوتے ہیں۔ اس لئے صبر اس راہ کا بہترین زادِ راہ ہے۔ نفس کی خواہشوں اور رغبتوں پر صبر، اُس کی طمع اور لالچ پر صبر، اُس کے ضعف اور کمزوری پر صبر اور اُس کی جلد بازی پر صبر اور لوگوں کی جہالتوں پر صبر، اُن کے غلط تصورات پر صبر، اُن کی کج فطرتی پر صبر، اُن کی کج باطنی پر صبر، اُن کی کج فہمی پر صبر، اُن کے غرور اور اُن کے حق سے گریز پر صبر، اُن کی حیلے اور بہانوں پر صبر، باطل کے پھلنے پھولنے، سرکشی کے سراٹھانے اور شر کے طاقتور ہونے پر صبر، بے یار و مددگار ہونے، راہ کے طویل اور پُر صعوبت ہونے پر صبر، تنگی اور تکلیف میں آنے والے شیطانی وسوسوں پر صبر، رنج و غم، غصہ و طیش اور بے اعتمادی اور نا اُمیدی جیسے نفسیاتی امراض پر صبر، قدرت، نصرت، غلبہ، سہولت اور آسانی کے موقع پر ضبطِ نفس پر صبر اور اس موقع پر شکرِ الہی بجالانا ہر تنگی اور فراخی میں اللہ کی رضا مد نظر رکھنا اور ہر معاملے میں اُسی پر توکل کرنا اور اُسی سے ڈرنا اور اُسی کا تقویٰ اختیار کرنا۔ اِن تمام اُمور پر صبر اور اُن تمام اُمور پر صبر جو سالک یعنی راہِ حق کے مسافر کی راہ میں پیش آئیں اور جن کا کوئی احاطہ نہیں ہو سکتا اور نہ اِن تجربات کو اور اِن کی تلخیوں کو الفاظ میں بیان کیا جاسکتا ہے، بلکہ راہِ حق کا راہی خود ہی اس لذت کو محسوس کر سکتا ہے اور جان سکتا ہے۔ چنانچہ قرآن میں جن مؤمنین اُولئین کو مخاطب کیا گیا ہے وہ پوری طرح اس لفظ صبر کے مفہوم کو سمجھ رہے تھے کیوں کہ وہ عملاً اور بالفعل اِن حالات سے گزر رہے تھے۔“

اس آیت میں صبر ہی کا بیان ہے جس کے ذریعہ خواہشات کو دباننا، شہوات کو لگام دینا اور مرغوباتِ نفس کے حصول کے لئے طبیعت میں جو طوفانِ بپا ہے اُس کو روک کر رکھنا ممکن ہوتا ہے۔ اس کے بعد انسان ایمان پر گامزن رہ سکتا ہے اور عملِ صالح کے مدارج و مراتب طے کر سکتا ہے۔

ii - تو اسی بالحق کے لئے صبر کرنا: کسی بھی انسان کو حق کی تبلیغ کے مشن سے ہٹانے کے لئے طنز و تشدد بھی کیا جاتا ہے، لالچ بھی دی جاتی ہے اور سودے بازی کی پیشکش بھی کی جاتی ہے۔ صبر یہ ہے کہ اپنی منزل اور اپنے ہدف کے تعین کے بعد انسان پوری ثابت قدمی سے اس کی طرف پیش قدمی جاری رکھے۔ کوئی مخالفت، کوئی رکاوٹ، کوئی تشدد، اُسے اپنے مقصد اور اپنی منزل مقصود کی جانب پیش قدمی سے روک نہ سکے، کوئی طمع، کوئی لالچ، یا کسی اعتبار سے مرغوباتِ نفس کی کوئی کشش اُس کی راہ میں حائل نہ ہو سکے اور نہ ہی سودے بازی کی کوئی پیشکش اُسے باطل کے ساتھ سمجھوتے پر آمادہ کر سکے۔ تو اسی بالحق کو جاری رکھنے کے لئے ان تینوں صورتوں میں صبر کرنا پڑتا ہے۔

اس حوالے سے نبی اکرم ﷺ صبر و ثبات کی کامل مثال ہیں۔ مکی دور کے ابتدائی چھ سالوں میں آپ ﷺ پر طنز و تشدد کے پہاڑ توڑے گئے لیکن آپ ﷺ اپنے مشن پر ڈٹے رہے۔ پھر آپ ﷺ کو دولت، بادشاہت اور مکہ کی خوبصورت ترین خاتون سے شادی کی پیشکش کی گئی لیکن آپ ﷺ کسی temptation سے مرعوب نہ ہوئے۔ مکی دور کے آخر میں آپ ﷺ کو سودے بازی کی پیشکش کی گئی لیکن آپ ﷺ نے اس پیشکش کو بھی ٹھکرادیا۔

سید قطب شہید نے اپنی تفسیر ”فی ظلال القرآن“ میں سورہ آل عمران کی آخری آیت کی تشریح میں صبر کی صورتیں بڑی وضاحت سے بیان کی ہیں۔ ایسے محسوس

☆ گذشتہ اسباق میں صبر کا ذکر :

منتخب نصاب کے گذشتہ اسباق میں صبر کا ذکر پانچ مرتبہ آیا ہے :

1- سورة العصر میں صبر کو نجاتِ اخروی کی لازمی شرط اور صراطِ مستقیم کا آخری سنگِ میل قرار دیا گیا :

وَالْعَصْرِ ﴿١﴾ إِنَّ الْإِنْسَانَ لَفِي خُسْرٍ ﴿٢﴾ إِلَّا الَّذِينَ آمَنُوا وَعَمِلُوا

الصَّالِحَاتِ وَتَوَاصَوْا بِالْحَقِّ وَتَوَاصَوْا بِالصَّبْرِ ﴿٣﴾

”قسم ہے تیزی سے گزرتے ہوئے زمانے کی بے شک تمام انسان واقعی خسارے میں ہیں سوائے ان کے جو ایمان لائے اور جنہوں نے اچھے عمل کیے اور باہم مل کر حق کی تاکید کی اور باہم مل کر صبر کی تلقین کی۔“

2- سورة بقرہ آیت 177 میں صبر کو نیکی اور تقویٰ کا نقطہٴ عروج (climax) قرار دیا گیا:

وَالصَّابِرِينَ فِي الْبَأْسَاءِ وَالضَّرَّاءِ وَحِينَ الْبَأْسِ

” (نیک لوگ بالخصوص) صبر کرنے والے ہوتے ہیں سختیوں میں اور تکالیف میں اور

لڑائی کے وقت۔“

3 - سورة لقمان آیت 17 میں اس مسلمہ حقیقت کی طرف رہنمائی کی گئی کہ ”الْحَقُّ

مُرٌّ“ سچ کڑوا ہوتا ہے۔ سچائی عام طور پر قابل قبول نہیں ہوتی۔ لہذا اس کی تبلیغ کے

ردِ عمل میں تکالیف آئیں گی، اُن کو برداشت کرنے کے لئے صبر کا بھرپور مادہ ہونا

چاہیے۔ پہلے سے تیار ہو جاؤ کہ یہ راستہ پُر خار ہے، اس میں مخالفتوں کے کانٹے بچھے

ہوئے ہیں، یہ پھولوں کی بیج نہیں ہے۔ حضرت لقمان اپنے بیٹے کو حکم دیتے ہیں :

يُنْيَأِ اِقِمِ الصَّلَاةَ وَاْمُرْ بِالْمَعْرُوفِ وَاَنْهَ عَنِ الْمُنْكَرِ وَاَصْبِرْ عَلٰى مَا

اَصَابَكَ اِنَّ ذٰلِكَ مِنْ عَزْمِ الْاُمُوْر ﴿١٠١﴾

”اے میرے بیٹے! قائم کر نماز اور حکم دے نیکی کا اور روک برائی سے اور صبر کر اس

پر جو تجھ پر بیٹے بے شک یہ ہے ہمت کے کاموں میں سے۔“

4- سورة حم السجدة آیت 35 میں صبر کی چوٹی یہ بتائی گئی کہ برائی کا جواب بھلائی سے

دیا جائے۔ البتہ آگاہ کر دیا گیا کہ :

وَمَا يُلْقِيهَا اِلَّا الَّذِيْنَ صَبَرُوْا وَمَا يُلْقِيهَا اِلَّا ذُوْ حِطِّ عَظِيْمٍ ﴿١٠١﴾

”اور نہیں ملتی یہ سعادت مگر اُن کو جنہوں نے صبر کیا اور نہیں ملتی یہ سعادت مگر اُن کو جو

بڑے نصیب والے ہیں۔“

5- سورة فرقان آیت 75 میں یہ حقیقت واضح کی گئی کہ قرآن کا انسان مطلوب بننے کے

لئے درکار اعلیٰ صفات کا حصول بغیر صبر کے ممکن نہیں۔ لہذا ایسے انسانوں کے لئے

انعامات کا ذکر کرتے ہوئے فرمایا گیا :

اُولٰٓئِكَ يُجْزَوْنَ الْغُرْفَةَ بِمَا صَبَرُوْا

”یہ ہیں وہ لوگ جن کو جنت کے بالا خانے عطا کئے جائیں گے اُس صبر کی وجہ سے

جو انہوں نے کیا۔“

حقیقت یہ ہے کہ قرآن حکیم میں صبر کا ذکر اس طور سے کیا گیا ہے کہ سلوکِ قرآنی میں

صبر بنیادی اور لازمی جزو کی حیثیت رکھتا ہے اور صراطِ مستقیم کا ہر مرحلہ صبر ہی کے

ذریعے طے پاتا ہے۔ اس پورے عمل کے روح رواں، اس کے لئے جذبہٴ محرکہ اور

اس کی شرط ناگزیر کے طور پر صبر ہی کا ذکر ہوتا ہے۔

☆ قرآن حکیم میں نبی اکرم ﷺ کو صبر کی تلقین :

قرآن حکیم کی ابتدائی نازل ہونے والی سورتوں میں صبر کے حکم کے مخاطبِ اول نبی کریم

تھے۔ آپ ﷺ پر جب وحی کا نزول شروع ہوا تو فریضہٴ رسالت کی ادائیگی کے پہلے حکم

کے ساتھ ہی صبر کی ہدایت بھی نازل ہوئی :

يٰٓاَيُّهَا الْمُدَّثِّرُ ﴿١﴾ قُمْ فَاَنْذِرْ ﴿٢﴾ وَرَبَّكَ فَكَبِّرْ ﴿٣﴾ وَثِيَابَكَ فَطَهِّرْ ﴿٤﴾

وَالرُّجُزُ فَاهْجُرُوهُ ۖ وَلَا تَمُنُّنْ تَسْتَكْثِرُوهُ ۖ وَلِرَبِّكَ فَاصْبِرْ ۖ

”اے لحاف میں لپٹنے والے ﷺ، کھڑے ہو جائیے اور خبردار کیجئے اور اپنے رب کی بڑائی قائم کیجئے اور اپنے کپڑوں کو پاک رکھیے اور ہر نجاست سے دُور رہیے اور (اس نیت سے) احسان نہ کیجئے کہ اس سے زیادہ کے طالب ہوں اور اپنے رب کے لئے صبر کیجئے۔“
ان آیات میں آپ ﷺ کو آگاہ کر دیا گیا کہ جس راہ پر آپ ﷺ نے قدم رکھا ہے، صبر اس کا لازمی تقاضا ہے۔ اب جھیلنا ہوگا، برداشت کرنا ہوگا اور تحمل کا مظاہرہ کرنا ہوگا۔ مصائب، تکالیف اور آزمائشوں کا مردانہ وار مقابلہ کرنا ہوگا۔ چنانچہ کئی مکی سورتوں میں آپ ﷺ کے لئے صبر کا ذکر کہیں حکم کے انداز میں اور کہیں تلقین و ہدایت کے پیرائے میں آیا ہے۔

جب نبی اکرم ﷺ نے دعوت کا آغاز فرمایا تو سب سے پہلا ردِ عمل جو اس معاشرے کی جانب سے ظاہر ہوا وہ تمسخر و استہزاء کی صورت میں تھا۔ کسی نے آپ کو پاگل کہا (حجر: 6)، کسی نے شاعر ہونے کا بہتان لگایا (طور: 30)، کسی نے سحر زدہ ہونے کا طعن دیا (فرقان: 8) اور سب سے بڑی گستاخی یہ کی گئی کہ آپ ﷺ کو جادوگر اور بہت بڑا جھوٹا قرار دیا گیا ”نَعُوذُ بِاللَّهِ مِنْ ذَلِكَ“ :

وَقَالَ الْكَافِرُونَ هَذَا سَاحِرٌ كَذَّابٌ ۖ

”اور کافر کہنے لگے کہ یہ تو جادوگر ہے، بہت بڑا جھوٹا۔“ (ص: 6)

ان سب باتوں کے جواب میں نبی اکرم ﷺ کو صبر کرنے، جھیلنے اور برداشت کرنے کا حکم دیا گیا۔

وَاصْبِرْ عَلَىٰ مَا يَقُولُونَ وَاهْجُرْهُمْ هَجْرًا جَمِيلًا ۖ

”اور (اے نبی) صبر کیجئے اُن کڑوی باتوں پر جو یہ کہہ رہے ہیں اور ان سے علیحدگی

اختیار کیجئے بڑی خوبصورتی کے ساتھ۔“ (المزمل: 10)

اس کے بعد جب کفار نے تمسخر و استہزاء سے بڑھ کر آپ ﷺ کے خلاف طرح

طرح کی سازشوں کا آغاز کیا تو اللہ نے آپ ﷺ کو تلقین فرمائی :

وَاصْبِرْ وَمَا صَبْرُكَ إِلَّا بِاللَّهِ وَلَا تَحْزَنْ عَلَيْهِمْ وَلَا تَكُ فِي ضَيْقٍ مِّمَّا يَمْكُرُونَ ۖ إِنَّ اللَّهَ مَعَ الَّذِينَ اتَّقَوْا وَالَّذِينَ هُمْ مُحْسِنُونَ ۖ

”اور (اے نبی) صبر کیجئے اور آپ کا صبر اللہ ہی کی مدد سے ہے اور اُن کے بارے میں غم نہ کیجئے اور اُن کی سازشوں کی وجہ سے تنگدل نہ ہو جائیے۔ بے شک اللہ ساتھی ہے پرہیزگاروں اور نیکوکاروں کا۔“ (النحل: 127 - 128)

جب کفار کی مخالفت نے تشدد کی صورت اختیار کر لی تو آپ ﷺ کو تسلی دی گئی :

وَلَقَدْ كَذَّبَتْ رُسُلٌ مِّن قَبْلِكَ فَصَبَرُوا عَلَىٰ مَا كُذِّبُوا وَأُوذُوا

حَتَّىٰ آتَاهُم نَصْرُنَا (الانعام: 34)

”اور آپ سے پہلے بھی رسول جھٹلائے جاتے رہے پھر وہ (رسول) جھٹلانے اور

ایذا رسانی پر صبر کرتے رہے یہاں تک کہ اُن کے پاس ہماری مدد آ پہنچی۔“

کفار کی ضد جب مزید بڑھتی چلی گئی اور عذاب کی وعید سے ڈرنے کے بجائے جب وہ فوری عذاب کا مطالبہ کرنے لگے تو آپ ﷺ کے صبر کا پیمانہ بھی لبریز ہونے لگا اور آپ ﷺ بھی خواہش کرنے لگے کہ اب انہیں اپنے سیاہ اعمال کی سزا مل ہی جانی چاہیے۔ ایسے میں اللہ نے فرمایا :

فَاصْبِرْ كَمَا صَبَرَ أُولُو الْعَرْصِ مِنَ الرُّسُلِ وَلَا تَسْتَعْجِلْ لَهُمْ

”اور (اے نبی) صبر کیجئے جیسے کہ ہمارے صاحبِ عزیمت رسول صبر کرتے رہے

ہیں اور ان کے بارے میں جلدی نہ کیجئے۔“ (الاحقاف: 35)

فَاصْبِرْ صَبْرًا جَمِيلًا ۖ

”پس (اے نبی) صبر کیجئے خوبصورتی کے ساتھ!“ (المعارج: 5)

کئی دور کے آخر میں کفار آپ ﷺ کو سودے بازی کی پیشکش کرتے رہے تاکہ آپ ﷺ اپنے موقف میں کچھ چمک پیدا کر لیں لیکن آپ ﷺ کو حکم دیا گیا :

فَاصْبِرْ لِحُكْمِ رَبِّكَ وَلَا تُطِعْ مِنْهُمْ آثِمًا أَوْ كَفُورًا ﴿٢٤﴾

”پس (اے نبیؐ) اپنے رب کے حکم کا انتظار کیجئے اور ان گناہوں میں ڈوبے ہوئے منکر لوگوں کی باتوں میں نہ آئیے۔“ (الذھر : 24)

کئی دور کے آخر میں جب قریش کی ہٹ دھرمی اور ضد اپنی آخری حدوں کو پہنچ گئی تو اللہ تعالیٰ نے صحابہ کرامؓ کو ہجرت کی اجازت دے دی۔ حضرت یونسؑ کی طرح نبی کریمؐ بھی کفار کی حق دشمنی سے بیزار اور ہجرت کرنے کی خواہش رکھتے تھے۔ ایسے میں اللہ نے آپ ﷺ کو نصیحت فرمائی :

فَاصْبِرْ لِحُكْمِ رَبِّكَ وَلَا تَكُنْ كَصَاحِبِ الْحُوتِ

”(اے نبیؐ) اپنے رب کے حکم کا انتظار کیجئے اور چھلی والے (حضرت یونسؑ) کے مانند نہ ہو جائیے۔“ (القلم : 48)

☆ قرآن حکیم میں صحابہ کرامؓ کو صبر کی تلقین :

کئی دور کے وسط میں جب کفار زبانی استہزاء سے بڑھ کر مار پیٹ اور تشدد پر اتر آئے تو صحابہ کرامؓ کو ہدایت دی گئی کہ ہر طرح کی مخالفت کو بغیر کسی ردِ عمل کے برداشت کیا جائے لیکن اپنے موقف پر ڈٹ کر ثابت قدمی کا مظاہرہ کیا جائے :

أَلَمْ تَرَ إِلَى الَّذِينَ قِيلَ لَهُمْ كُفُّوا أَيْدِيَكُمْ (النساء : 77)

”کیا تم نے نہیں دیکھا ان کو جن سے کہا گیا اپنے ہاتھ بندھے رکھو۔“

اس کے بعد صحابہ کرامؓ کو صرف صبر ہی کی نہیں بلکہ درگزر کرنے کی تلقین کی گئی :

وَلَمَنْ صَبَرَ وَغَفَرَ إِنَّ ذَلِكَ لَمِنْ عَزْمِ الْأُمُورِ ﴿٤٣﴾ (الشوریٰ : 43)

”اور یقیناً جس نے صبر کیا اور درگزر کر دیا تو بلاشبہ یہ ہمت کے کاموں میں سے ہے۔“

اس کے بعد انتہائی مشکل ہدایت دی گئی کہ مخالفت کے جواب میں صرف خاموش ہی نہیں رہنا بلکہ برائی کا جواب حسن سلوک سے دینا ہے :

وَالَّذِينَ صَبَرُوا ابْتِغَاءَ وَجْهِ رَبِّهِمْ وَأَقَامُوا الصَّلَاةَ وَأَنْفَقُوا مِمَّا رَزَقْنَاهُمْ

سِرًّا وَعَلَانِيَةً وَيَذَرُونَ بِالْحَسَنَةِ السَّيِّئَةَ أُولَٰئِكَ لَهُمْ عُقْبَى الدَّارِ ﴿٢٢﴾

”اور جو اللہ کی خوشنودی حاصل کرنے کے لئے (مصائب پر) صبر کرتے ہیں اور نماز پڑھتے ہیں اور جو (مال) ہم نے ان کو دیا ہے اُس میں سے پوشیدہ اور ظاہر خرچ کرتے ہیں اور برائی کا بدلہ اچھائی سے دیتے ہیں، یہی لوگ ہیں جن کے لئے عاقبت کا گھر ہے۔“ (الرعد : 22)

حبشہ سے مکہ آنے والے چند نو مسلم اہل کتاب کی تحسین کرتے ہوئے اللہ نے فرمایا :

أُولَٰئِكَ يُؤْتُونَ أَجْرَهُمْ مَرَّتَيْنِ بِمَا صَبَرُوا وَيَذَرُونَ بِالْحَسَنَةِ السَّيِّئَةَ

وَمِمَّا رَزَقْنَاهُمْ يُنْفِقُونَ ﴿٥٤﴾ (القصص : 54)

”ان لوگوں کو دو گنا بدلہ دیا جائے گا کیونکہ انہوں نے صبر کیا اور وہ برائی کا بدلہ اچھائی سے

دیتے ہیں اور جو (مال) ہم نے ان کو دیا ہے اُس میں سے خرچ کرتے ہیں۔“

حجرت مدینہ کے بعد صحابہ کرامؓ نے یہ سمجھا کہ شائد اب مشکلات ختم ہو گئیں کیونکہ

مدینہ میں اوس اور خزرج کی اکثریت مسلمان ہو چکی ہے اور یہاں مشرکین مکہ جیسے

مخالفین موجود نہیں۔ ایسے میں اللہ نے فرمایا کہ اب تو امتحانات و آزمائش کا نیا مرحلہ

شروع ہوگا اور اب تو جنگ کرنے کا حکم دیا جائے گا لہذا جانوں کے نذرانے اللہ کی راہ

میں پیش کرنے ہوں گے۔ ارشاد باری تعالیٰ ہے :

يَا أَيُّهَا الَّذِينَ آمَنُوا اسْتَعِينُوا بِالصَّبْرِ وَالصَّلَاةِ إِنَّ اللَّهَ مَعَ الصَّابِرِينَ ﴿١٥٣﴾

وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ بَلْ أَحْيَاءٌ وَلَكِنْ لَا تَشْعُرُونَ ﴿٤٠﴾

﴿٤٠﴾ وَلَنَبَلِّغَنَّكُمْ بِشَيْءٍ مِّنَ الْخَوْفِ وَالْجُوعِ وَنَقْصِ مِنَ الْأَمْوَالِ

وَالْأَنْفُسِ وَالشَّمْرَاتِ وَبَشِيرِ الصَّبِيرِينَ ﴿١٥٥﴾

”اے ایمان والو! مدد حاصل کرو صبر اور نماز سے بے شک اللہ صبر کرنے والوں کے ساتھ ہے اور جو لوگ اللہ کی راہ میں مارے جائیں انہیں مردہ نہ کہو بلکہ وہ زندہ ہیں لیکن تم نہیں جانتے اور ہم ضرور تمہیں آزمائیں گے کسی قدر خوف اور بھوک سے اور مال، جانوں اور میموں کے نقصان سے اور (اے نبی) بشارت دیجئے صبر کرنے

والوں کو۔“ (البقرہ: 153 - 155)

پھر جب جنگ کا مرحلہ شروع ہو گیا تو اللہ کی طرف سے حکم آیا :

يَا أَيُّهَا الَّذِينَ آمَنُوا إِذَا لَقِيتُمْ فِئَةً فَاثْبُتُوا وَاذْكُرُوا اللَّهَ كَثِيرًا لَّعَلَّكُمْ تُفْلِحُونَ ﴿١٥٦﴾ وَأَطِيعُوا اللَّهَ وَرَسُولَهُ وَلَا تَنَازَعُوا فَتَفْشَلُوا وَتَذْهَبَ رِيحُكُمْ وَاصْبِرُوا إِنَّ اللَّهَ مَعَ الصَّابِرِينَ ﴿١٥٧﴾

”مومنو! جب (کفار کی) کسی جماعت سے تمہارا مقابلہ ہو تو ثابت قدم رہو اور اللہ کو بہت یاد کرو تاکہ فلاح حاصل کر سکو اور اللہ اور اُس کے رسول کی اطاعت کرو اور آپس میں جھگڑا نہ کرنا ورنہ تم بزدل ہو جاؤ گے اور تمہارا رعب جاتا رہے گا اور صبر سے کام لو کہ بے شک اللہ صبر کرنے والوں کے ساتھ ہے۔“ (الانفال: 45 - 46)

☆ محض صبر نہیں ، مصابرت درکار ہے :

صبر کی تلقین کے حوالے سے سورہ آل عمران کی آخری آیت بڑی اہمیت کی حامل ہے :

يَا أَيُّهَا الَّذِينَ آمَنُوا اصْبِرُوا وَصَابِرُوا وَرَابِطُوا وَاتَّقُوا اللَّهَ لَعَلَّكُمْ تُفْلِحُونَ ﴿١٥٨﴾

”اے ایمان والو! صبر کی روش اختیار کرو اور صبر کے معاملے میں (اپنے مخالفین پر) بازی لے جاؤ اور باہم متحد رہو اور اللہ کی نافرمانی سے بچو تاکہ تم فلاح پاؤ۔“

اس آیت کے ابتدائی حصے میں صبر کے حوالے سے مسلمانوں کو دو حکم دیئے جا رہے ہیں۔ ایک ہے ”اصْبِرُوا“ یعنی صبر کرو اور دوسرا ہے ”صَابِرُوا“ یعنی صبر میں کفار کا

مقابلہ کرو۔ دوسرا حکم ”بابِ مفاعله“ سے ہے جس کا مصدر ہے ”مصابرة۔ صبر ایک ایک طرفہ عمل ہے جبکہ مصابرت میں مخالف فریق کے ساتھ کشمکش پائی جاتی ہے۔ ایک بندہ مومن جس ماحول میں ایمان اور عمل صالح کی منزلیں طے کرتا ہے وہاں کوئی خلا نہیں ہوتا۔ اگر اس کا ایک مخصوص نظریہ ہے تو اسی معاشرے میں اور بھی نظریات کا فرما ہیں۔ یہ دنیا مختلف نظریات کی ایک آماج گاہ ہے، یہاں تو کشمکش (struggle) ہو کر رہے گی۔ اسی لئے اس آیت میں ”صبر“ کے ساتھ مصابرت کا بھی ذکر ہے۔ مراد یہ ہے کہ اہل کفر اپنے نظریات کے دفاع میں صبر کر رہے ہیں اور ان نظریات کی خاطر جان و مال کی قربانیاں دے رہے ہیں۔ اے اہل ایمان! تمہیں اللہ کے دین کی سربلندی کے لئے صبر کرنا ہے اور جان و مال نچھاور کرنے میں اُن سے بازی لے جانا ہے۔ جب تک تم انہیں اس مقابلہ صبر میں نیچا نہ دکھاؤ گے، آگے نہ بڑھ سکو گے۔ اگر تم نے یہ طرز عمل اختیار کیا تو کامیابی تمہارے قدم چومے گی اور ”لَعَلَّكُمْ تُفْلِحُونَ“ کا معاملہ صرف اسی صورت میں ممکن ہے۔

ہونا تو یہ چاہئے کہ دین کے مخالفین کے ساتھ تصادم، کشمکش اور ٹکراؤ میں ہمارا صبر اُن کے صبر پر سبقت لے جائے اور ہمارا ایثار و قربانی دشمنوں سے بڑھ جائے۔ اس کی وجہ یہ ہے کہ ہمیں ہر ایثار و قربانی پر اللہ کے ہاں اجر ملے گا جبکہ کفار کو ایسی کوئی امید نہیں۔ ارشاد باری تعالیٰ ہے :

وَلَا تَهِنُوا فِي ابْتِغَاءِ الْقَوْمِ ۗ إِن تَكُونُوا تَأْلَمُونَ فَإِنَّهُمْ يَأْلَمُونَ كَمَا تَأْلَمُونَ ۗ وَتَرْجُونَ مِنَ اللَّهِ مَا لَا يَرْجُونَ ۗ وَكَانَ اللَّهُ عَلِيمًا حَكِيمًا ﴿١٥٩﴾

”اور کفار کا تعاقب کرنے میں سستی نہ کرو۔ اگر تمہیں کوئی تکلیف پہنچی ہے تو کفار کو بھی اسی طرح تکلیف پہنچی ہے جیسے تمہیں پہنچی ہے اور تم اللہ سے ایسی امیدیں رکھتے ہو جو وہ نہیں رکھتے اور اللہ سب کچھ جاننے والا، بڑی حکمت والا ہے۔“ (النساء: 104)

☆ صبر کرنے والوں کے لئے اعلیٰ ترین اعزاز :

سورہ سجدہ آیت 24 میں ارشادِ باری تعالیٰ ہے :

وَجَعَلْنَا مِنْهُمْ أُمَّةً يَهْتَدُونَ بِأَمْرِنَا لَمَّا صَبَرُوا وَكَانُوا بِآيَاتِنَا يُوقِنُونَ ﴿٢٤﴾
 ”اور ہم نے اُن میں سے امام بنائے جو رہنمائی کرتے تھے (لوگوں کی) ہمارے حکم کے مطابق، (انہیں منصبِ امامت اُس وقت دیا گیا) جب انہوں نے صبر کیا اور وہ ہماری آیات پر یقین رکھتے تھے۔“

➤ اس آیت میں اللہ سبحانہ تعالیٰ نے انسان کے لئے ایک بہت بڑے اعزاز یعنی اُسے منصبِ امامت عطا کرنے کا ذکر فرمایا ہے۔ منصبِ امامت پر جس خوش نصیب کو فائز کیا جاتا ہے اُسے اللہ تعالیٰ دین کا علم اور فہم عطا فرماتے ہیں۔ ایسے صاحبِ علم کی فضیلت قرآن حکیم میں اس طرح بیان ہوئی :

قُلْ هَلْ يَسْتَوِي الَّذِينَ يَعْلَمُونَ وَالَّذِينَ لَا يَعْلَمُونَ ﴿٩﴾ (الزمر : 9)
 ”(اے نبی!) کہہ دیجئے کیا برابر ہو سکتے ہیں وہ جو علم رکھتے ہیں اور وہ جو علم نہیں رکھتے؟“
 حدیث مبارکہ ہے :

مَنْ يُرِدِ اللَّهُ بِهِ خَيْرًا يُفَقِّهْهُ فِي الدِّينِ (بخاری)

”جس شخص کے ساتھ اللہ تعالیٰ بھلائی کا ارادہ فرماتا ہے اُسے دین کی سمجھ عطا

فرماتا ہے۔“

اب لوگ اس صاحبِ علم کی طرف رہنمائی کے لئے رجوع کرتے ہیں۔ ایسے شخص کے ذریعہ جتنے لوگ راہِ ہدایت پاتے ہیں اُن سب کی نیکیوں کا اجر اسے ملتا ہے اور اس طرح وہ صدقہ جاریہ کا ایک خزانہ اپنے لئے فراہم کرتا ہے۔ پھر اس کی خوش نصیبی کا اندازہ اس حدیث کی روشنی میں لگائیے :

فَضَّلُ الْعَالِمِ عَلَى الْعَابِدِ كَفَضْلِ عَلِيٍّ عَلَى أَدْنَاكُمْ ثُمَّ قَالَ رَسُولُ اللَّهِ ﷺ

إِنَّ اللَّهَ وَمَلَائِكَتَهُ وَأَهْلَ السَّمَوَاتِ وَالْأَرْضِ حَتَّى النَّمْلَةَ فِي جُحْرِهَا

وَحَتَّى الْحُوتِ لِيُصَلُّوا عَلَيَّ مُعَلِّمِ النَّاسِ الْخَيْرِ

”عالم کی فضیلت عابد پر ایسی ہے جیسے میری فضیلت تم میں سے کسی ادنیٰ پر۔ پھر رسول اللہ ﷺ نے فرمایا بے شک اللہ تعالیٰ، اُس کے فرشتے اور آسمان و زمین والے، یہاں تک کہ بلوں میں چیونٹیاں اور حتیٰ کہ مچھلیاں بھی لوگوں کو خیر کی تعلیم دینے والے کے لئے دُعائے خیر کرتی ہیں۔“ (ترمذی)

➤ منصبِ امامت پر فائز ہونے کی سعادت اُن لوگوں کو ملتی ہے جو :

- i- صبر کرتے ہیں۔
- ii- اللہ کی آیات پر یقین رکھتے ہیں۔
- i- اس آیت میں صبر سے مراد ہے صبر عن الدنيا۔ ایک باصلاحیت آدمی ہی میں امام بننے کی صلاحیت ہوتی ہے۔ اب اگر وہ دنیا کے لئے وقت لگائے گا تو اپنی صلاحیت کی وجہ سے دنیا میں بہت کچھ حاصل کر سکتا ہے۔ اس کے برعکس اگر وہ لذت دنیا کو قربان کر دے، اختیاری فقر اختیار کر لے اور ایک مشن کے تحت دین کی خدمت میں لگ جائے تو اللہ اس قناعت اور فقر کا اجر یہ دیتے ہیں کہ اُسے دنیا میں منصبِ امامت پر فائز کر دیتے ہیں۔ یہ مقام اُسی کو ملتا ہے جس کے نزدیک دنیا کی آسائشوں کی قدر چھڑکے پر سے بھی کم ہوتی ہے۔ اُسے یہ پرواہ نہیں ہوتی کہ اُس کے ساتھی دنیا میں اُس سے بہت آگے نکل گئے ہیں۔ اُسے اس بات کا یقین ہوتا ہے کہ وَالْآخِرَةُ خَيْرٌ وَأَبْقَى (آخرت کی نعمتیں بہتر اور دائمی ہیں)۔ یہ یقین اُس کی بات میں اثر پیدا کرتا ہے۔

ii- اللہ کی آیات پر یقین رکھنے سے مراد یہ ہے کہ وہ خدمتِ قرآن کو اعلیٰ ترین career اور اپنے لئے سب سے عظیم سرمایہ سمجھتے ہیں۔ سورہ یونس آیت 58 میں

ارشادِ نبوی ﷺ

أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ لِرَجُلٍ وَهُوَ يَعِظُهُ :
اغْتَنِمْ خَمْسًا قَبْلَ خَمْسٍ، شَبَابَكَ قَبْلَ هَرَمِكَ، وَصِحَّتَكَ
قَبْلَ سَقَمِكَ، وَغِنَاكَ قَبْلَ فَقْرِكَ، وَفَرَاغَكَ قَبْلَ شُغْلِكَ،
وَحَيَاتَكَ قَبْلَ مَوْتِكَ (مستدرک الحاکم)

بے شک نبی اکرم ﷺ نے ایک شخص کو نصیحت کرتے ہوئے فرمایا :

- (۱) جوانی کو بڑھاپے سے پہلے
- (۲) صحت کو بیماری سے پہلے
- (۳) دولت مندی کو تنگ دستی سے پہلے
- (۴) فرصت کو مصروفیت سے پہلے
- (۵) زندگی کو موت سے پہلے

عظمتِ قرآن اس طرح بیان کی گئی کہ :
قُلْ بِفَضْلِ اللَّهِ وَبِرَحْمَتِهِ فَبِذَلِكَ فَلْيَفْرَحُوا هُوَ خَيْرٌ مِمَّا

يَجْمَعُونَ ﴿١٠٠﴾

” (اے نبیؐ) کہہ دیجئے کہ یہ (قرآن) اللہ کے فضل اور اُس کی مہربانی سے
(نازل ہوا) ہے تو چاہئے کہ لوگ اس پر خوشیاں منائیں، یہ اُس (مال و اسباب)
سے کہیں بہتر ہے جو لوگ جمع کرتے ہیں۔“

نبی اکرم ﷺ کا ارشاد ہے :

خَيْرُكُمْ مَنْ تَعَلَّمَ الْقُرْآنَ وَعَلَّمَهُ (بخاری)

”تم میں سے بہترین لوگ وہ ہیں جو قرآن سیکھیں اور سکھائیں۔“

جس نے دنیا کے اعلیٰ **careers** کو قربان کر کے خدمتِ قرآن کو اپنا مشن بنا لیا اور وہ
اس خدمت کو اپنے لئے متاعِ بے بہا سمجھتا ہے، اُس کے لئے اقبال کے یہ اشعار کتنے
بر محل ہیں :

یہی کچھ ہے ساقی متاعِ فقیر!

اسی سے فقیری میں ہوں میں امیر

مرے قافلہ میں لٹا دے اسے

لٹا دے ! ٹھکانے لگا دے اسے

عَجَبًا لِأَمْرِ الْمُؤْمِنِ إِنَّ أَمْرَهُ كُلَّهُ خَيْرٌ وَلَيْسَ ذَلِكَ لِأَحَدٍ إِلَّا لِلْمُؤْمِنِ إِنَّ
أَصَابَتْهُ سَرَّاءٌ شَكَرَ فَكَانَ خَيْرًا لَهُ وَإِنْ أَصَابَتْهُ ضَرَّاءٌ صَبَرَ فَكَانَ خَيْرًا لَهُ
”مومن کا معاملہ بھی عجیب ہے۔ بلاشبہ اُس کا معاملہ سب کا سب خیر ہے۔ یہ بات کسی کے لئے نہیں
سوائے مومن کے۔ جب اُسے بھلائی پہنچتی ہے تو شکر کرتا ہے اور یہ اُس کے حق میں خیر ہے اور
جب اُسے تکلیف پہنچتی ہے اور وہ صبر کرتا ہے تو یہ بھی اُس کے حق میں خیر ہے۔“ (مسلم)

دیگر شہروں میں دفاتر کے پتے

- 1- **لاہور**: A-67، علامہ اقبال روڈ، گڑھی شاہو، لاہور
فون: 6316638 - 6366638 (042) فیکس: 6305110 (042)
ای میل: lahore@tanzeem.org
- 2- **اسلام آباد**: مکان نمبر 20، گلی نمبر 1، فیض آباد ہاؤسنگ اسکیم، نزد فلائی اوور برج، 4-8-1
فون: 4434438 (051) فیکس: 4435430 (051)
ای میل: islamabad@tanzeem.org
- 3- **پشاور**: A-18، ناصر مینشن، شوہ بازار، ریلوے روڈ نمبر 2، پشاور
فون/فیکس: 214495 (091)
- 4- **نوشہرہ**: آفس نمبر 4، دوسری منزل، کنٹونمنٹ پلازہ، نزد بس اسٹینڈ
فون: 610250 (0923) فیکس: 613532 (0923)
ای میل: nowshera@tanzeem.org
- 5- **فیصل آباد**: P-157، صادق مارکیٹ، ریلوے روڈ، فیصل آباد
فون/فیکس: 624290 (041)
- 6- **ملتان**: قرآن اکیڈمی، 25 آفیسرز کالونی، ملتان فون/فیکس: 521070 (061)
- 7- **گوجرانوالہ**: خواجہ بلڈنگ، بیرون امین آبادی گیٹ، نزد شیرانوالہ باغ
فون: 271673 (0431)
- 8- **جھنگ**: مکان نمبر I/1088-B، محلہ چمن پورہ، جھنگ صدر
فون: 620637 (0471) فیکس: 614220 (0471)
- 9- **سکھر**: A-7، ہاؤسنگ سوسائٹی، شکار پور روڈ، سکھر فون: 30641 (071)
- 10- **کوئٹہ**: 28 سید بلڈنگ، بالقابل پبلک ہیلتھ اسکول، جناح روڈ فون: 842969 (081)